

عذابِ الہی کا مطلب کیا ہے؟

ہوش سنبھالنے کے بعد سے اب تک اپنی عمر (۷۴ سال قمری) میں میں نے بہتیرے آفاتِ ارضی و سماوی دیکھے اور ایک ہی قسم کے حادثے بار بار بھی دیکھے۔ طوفانِ باد و باران، زلزلے، سیلاب و بائیں وغیرہ سب کچھ دیکھا اور ہمیشہ ان حوادث کے متعلق ایک ہی بات سنتا رہا کہ ”یہ عذابِ الہی ہے“ ایسی بیسیوں باتیں ہیں جو سننے میں آتی رہیں۔ مگر ان پر غور و فکر کرنے کی نوبت نہیں آئی۔ لیکن دسمبر ۱۹۷۴ء میں سوات میں جو زلزلہ آیا اس پر تبصرہ کرتے ہوئے کراچی کے ایک محترم مخلص نے دریافت کیا ہے:

..... کیا یہ ان پر خدا کا عذاب نازل ہوا ہے؟ اگر بالفرض محال ایسا ہی ہے تو ان سے اظہارِ ہمدردی کہنا کیا پھرے ہوئے خدا کو مزید ناراض کرنے کے مترادف نہیں؟ اگر اس قسم کے توہم میں مبتلا ہو کر ان کی مدد نہ کی جائے تو اس زمین پر انسانیت کا کیا حشر ہو؟۔ اگر ان واقعات کو انسانی اعمال سے غیر متعلق قرار دیا جائے تو قرآن کریم کے متعدد اور واضح بیانات کی کیا تاویل کی جائے؟

میں جہاں تک غور کر سکا ہوں۔ بات یوں معلوم ہوتی ہے کہ نبوت کا دروازہ بند ہوا تو اس کے ساتھ دو اور چیزیں بھی ختم کر دی گئیں۔ ایک معجزہ اور دوسرے عذاب۔ معجزہ اس وقت پیش نظر نہیں تاہم دو ایک باتیں یاد رکھنی چاہئیں۔ اولاً تو یہ آیت قرآنی ہے:

وما منحنان نورسل بالآیت الا ان کذب بها الا وکون (۵۹:۱۴)

ہیں (فرمانِ الہی) معجزے بھیجنے سے جس چیز نے روک دیا ہے وہ یہ ہے کہ پہلے کے لوگ (اپنے فراموشی

معجزے دیکھنے کے بعد بھی) ان کی تکذیب کرتے رہے۔

دوسری بات یہ ہے کہ معجزے کا تعلق نبی سے ہوتا ہے اور جب نبوت ختم ہو گئی تو اس کے ساتھ معجزات بھی ختم ہو گئے۔ اب اگر کہیں خرقِ عادت قسم کی کوئی چیز نظر آئے تو اسے آپ کرامت، کشف، تصوف اور استدراج (اگر غیر مومن سے ظاہر ہو) اور جو جی چاہے کہہ لیجیے لیکن

اسے معجزہ نہیں کہہ سکتے۔ اس لیے کہ معجزے میں تحدی ہوتی ہے اور دوسرے خرقِ عادت میں نہ تو تحدی ہوتی ہے اور نہ وہ کسی ایک فرد کے ساتھ مختص ہوتا ہے۔ ایسے خرقِ عادت کے لیے تو مسلم و مومن ہونا بھی ضروری نہیں۔ سادھو اور بازیگر بھی اس قسم کے خرقِ عادت دکھا سکتے ہیں۔ مزید برآں معجزہ سرا سروسر ہی ہوتا ہے اور خرقِ عادت کسی بھی ہوتا ہے اور وہی بھی۔ مختصر یہ کہ معجزہ نبوت کے خاتمے کے ساتھ ہی ختم کر دیا گیا۔

ٹھیک اسی طرح ختم نبوت کے ساتھ ختم عذاب بھی ہو گیا۔ معجزات ختم ہو کر صرف کرامات یا استدراج رہ گیا۔ ٹھیک اسی طرح عذاب کا سلسلہ ختم ہو گیا اور ایک چیز باقی رہ گئی جسے قرآن باسَاء، حَسْرًا و اِبْسَاء، ابتلاء اور فتنۃ کہتا ہے۔ عذاب اور باسَاء و حَسْرًا میں جو فرق ہے اسے پیش نظر رکھنے سے اصل مسئلے کو سمجھنے میں بڑی مدد ملے گی۔ دونوں کا فرق یہ ہے:

۱۔ ہر نبی کے ساتھ قدرتِ الہی کا یہ اہتمام رہا ہے کہ اس کا پیغام سن کر اس کے مخاطب امتی یا تو ایمان لائے یا کفر و انکار پر اڑے رہے۔ پھر آخری نتیجہ یہ ہوا کہ اہل ایمان بچا لیے گئے اور پوری امت کے تمام منکرین ایسے ہلاک و برباد ہوئے کہ ان کا نام و نشان بھی نہ باقی رہا۔ سب ہلاکت کا دوسرا نام عذاب ہے جس کے بعد سنبھلنے کا کوئی موقع نہیں رہا۔ غرض یہ ہے کہ عذاب صرف کفار و منافقین پر آتا ہے اور انھیں ہمیشہ کے لیے مٹانے کی غرض سے آتا ہے اور یہ قدرت کا آخری فیصلہ ہوتا ہے۔ بخلاف اس کے باسَاء اور حَسْرًا اور بد حالی و نقصان ایک ایسی آزمائش، فتنہ اور ابتلاء ہے کہ اہل ایمان اور اہل کفر دونوں ہی اس کی پسیٹ میں آجاتے ہیں۔ یہ آخری چارہ کار نہیں ہوتا۔ عبوری ہوتا ہے اور بار بار ہوتا ہے۔ اس کے مقصد کو قرآن یوں بیان فرماتا ہے:

وَمَا ارسلنا فی قرینۃ من نبی الا اخذنا اصلہا بالباساء و الضمائم لعلہم۔

اے قرآن کریم میں کئی جگہ ٹل جانے والے باسَاء و ضمائم کو بھی عذاب کہا گیا ہے مثلاً:

فلما کتفنا عنہم العذاب اذا ہم ینکفون (۴۳: ۵۰)

يَضْرَبُ عَوْن (۹۴: ۷)

ہم نے جس بستی میں بھی کوئی نبی بھیجا وہاں کے باشندوں کی سختی اور دکھ بھیج کر گرفت کی تاکہ وہ عاجزی اختیار کریں۔

اس سے ملتا جلتا مضمون ۶: ۲۲-۲۳ میں بھی ہے۔ ان آیات سے معلوم ہوتا ہے کہ باسار و ضرائع سے غرض یہ ہوتی ہے کہ لوگ سرکشی کو چھوڑ کر مالکِ حقیقی کی طرف رجوع کریں۔ اگر یہ فیصلہ کن اور آخری چارہ کار ہوتا تو تغزغ اختیار کرنے کا سوال ہی نہ پیدا ہوتا جیسا کہ اگلی آیت سے واضح ہوتا ہے کہ:

ثُمَّ بَدَلْنَا مَكَانَ السَّيْئَةِ الْحَسَنَةَ حَتَّىٰ عَفَوْا وَقَالُوا قَدْ مَسَّ آبَاَنَا الضَّرَّاءُ
وَالسَّرَّاءُ فَآخِذْنَا هُمْ بِغَتَّةٍ وَهُمْ لَا يَشْعُرُونَ ۝ (۹۵: ۷)

پھر ہم دکھ بدل کر اس کی جگہ سکھ لے آئے یہاں تک کہ وہ بڑھتے رہے اور کہنے لگے کہ دکھ اور سکھ تو ہمارے باپ دادوں کو بھی پہنچتے رہے ہیں۔ (یعنی یہ اتفاقی حوادث ہیں۔ خدا سے یا ہمارے اعمال سے اس کا کوئی تعلق نہیں) لہذا ہم نے ان کو اس طرح اچانک پکڑ لیا کہ انہیں پتا بھی نہ چلا۔ اس آیت سے واضح ہوتا ہے کہ باسار و ضرائع کے بعد بھی سنبھلنے کا موقع ملتا ہے اور سنبھلنے کے بعد پھر بگڑ جائیں تو باسار و ضرائع پھر آتا ہے۔ یعنی یہ بار بار بھی آسکتا ہے جیسا کہ قوم فرعون پر آتا رہا:

فَارْسَلْنَا عَلَيْهِمُ الرِّيحَ الطُّوفَانَ وَالْجُرَادَ وَالْقُمَّلَ وَالضَّفَادِعَ وَالدمَّ الْآيَةَ
مِفْصَلَت ۝ (۱۳۳: ۷)

لہذا ہم نے ان پر طوفان، ٹڈیوں، جوں، مینڈکیوں اور خون کی آگ، الگ نشانیاں بھیجیں۔ اگر سنبھل گئے تو پھر انعامات سے نوازا جاتا ہے ورنہ چند مزید موقعوں کے بعد ہلاک کر دیا جاتا ہے۔

۲۔ دوسرا فرق یہ ہے کہ عذاب دنیا میں ہوتا ہے جو تمام منکروں کو مٹا کر رکھ دیتا ہے اور آخرت

۷ اس سے پہلے ۷: ۱۳۰ میں قحط اور پھلوں کی کمی کا بھی ذکر ہے۔

میں بھی ہوگا جیسا کہ ارشاد ہے :

..... ولہم عذاب الیم فی الدنیا والآخرۃ (۱۹ : ۲۷)

بمخلاف اس کے ضرر و باسار کا تعلق صرف دنیا سے ہے کیونکہ یہ تنبیہ کے لیے ہوتے ہیں تاکہ توبہ و رجوع ہو لیکن آخرت میں اس کا کوئی سوال ہی نہیں پیدا ہوتا۔

۳۔ تیسرا فرق یہ ہے کہ باسار و ضرر ایسی ابتلائیں ہیں جن پر افسوس کرنا بجا اور غمگین ہونا روا ہے لیکن عذاب سے جو لوگ ہلاک ہوتے ہیں ان پر اظہار افسوس کی بھی اجازت نہیں۔ سیدنا شعیبؑ کی قوم جب زلزلے سے ہلاک ہوئی تو آپؑ نے فرمایا :

..... فکیف الی علی قوم کفرین ۵ (۹۳ : ۴)

پھر میں منکر لوگوں (کی ہلاکت) پر افسوس کیسے کروں۔
سیدنا موسیٰؑ کو اور خود آنحضرتؐ کو تو ہلاک ہونے والوں کی ہلاکت سے پہلے ہی افسوس کرنے سے روک دیا گیا :

..... فلا تأس علی القوم الفسقین ۵ (۲۶ : ۵)

(اے موسیٰ!) فاسق لوگوں (کی ہلاکت) پر افسوس نہ کرنا۔

..... فلا تأس علی لقوم الکفرین ۵ (۶۸ : ۵)

(اے محمدؐ) منکر لوگوں (کی ہلاکت) پر افسوس نہ کرنا۔

بمخلاف اس کے ضرر و باسار ایک ایسی ابتلا ہے کہ اس میں ہلاک ہونے والوں پر

(افسوس) اور پسماندوں کے ساتھ مواساة (ہمدردی) نہ فقط جائز بلکہ ضروری ہے اور یہ ہمدردی ہرگز ”بپھرے ہوئے خدا کو ناراض کرنے کے مترادف“ نہیں بلکہ اسی میں اس کی رضا ہے۔ بلکہ ترک ہمدردی اللہ کی ناراضی کا سبب ہے۔

اب یہاں ایک ضروری نکتہ پیش نظر رکھنا چاہیے اور وہ یہ ہے کہ قدرتی حوادث محض اتفاقی

حوادث نہیں ہوتے جو کسی زبردست ارادے کے بغیر خود بخود وقوع میں آجائیں۔ جسے آپ

عذاب کہتے ہیں وہ کبھی بد اعمالیوں کے نتیجے میں آتا رہا۔ اس پر پورا قرآن شاہد ہے و لائل پیش

کرنے کی ضرورت نہیں۔ رہیں آزمائشی تنبیہیں یعنی ضرر و باسار تو وہ بھی محض اتفاقی قدرتی حوادث

نہیں۔ اس میں بھی ارادۃ الہی کا رفرما ہوتا ہے اور اعمال سے اس کا بھی تعلق ہوتا ہے۔ ۹۵:۷ کی جو آیت اوپر مذکور ہوئی ہے اس سے صاف واضح ہوتا ہے کہ بعض امتوں پر تنبیہی آزمائش آنے کے بعد جب اچھے حالات پیدا ہوئے تو لوگوں نے نہ تو ضرا سے تضرع و عاجزی کا سبق سیکھا اور نہ سزا پر شکر ادا کیا۔ بلکہ دونوں کو اعمال سے غیر متعلق چیزیں سمجھ کر کہنے لگے کہ یہ تو اتفاقی حادثات ہیں جن سے ہمارے باپ دادا بھی دوچار ہوتے رہے ہیں۔

ہمیں اس معاملے میں جو شبہات ہوتے ہیں اس کا سبب اپنی عقلی نارسائی ہے۔ ہم سمجھتے ہیں کہ دکھ اور خوشی کا کوئی تعلق ہمارے اعمال سے نہیں اور یہ ایسے حوادث و واقعات ہیں جو از خود وجود میں آجاتے ہیں اور کسی "تعال" تما بربد" کے ارادۃ سزا و جزا کو اس میں کوئی دخل نہیں۔ ان شبہات کے پیدا ہونے کا سبب وہ محدود اور ناقص پیمانہ ہے جو ہم نے پیدا کر لیا ہے۔ ہم اپنے دل میں سوچتے رہتے ہیں کہ "فلاں جگہ ہی یہ آفت کیوں آئی۔ دوسری جگہ کیوں نہ آئی جہاں آفت زدہ علاقے سے کہیں زیادہ برائی موجود ہے۔ اور بتن کے سیدھے سادے مسلمانوں کی بجائے شہروں کے کلبوں، پارچ گھروں اور سینماؤں پر آفت آئی چاہیے تھی۔ وغیرہ وغیرہ"۔

اس قسم کے دوسو اس و خیالات جب دماغ میں آتے ہیں اور ہماری محدود و نارسا عقل ان سوالات کو حل کرنے سے قاصر رہتی ہے تو ہم صرف ایک توجیہ پیش کر کے اپنے آپ کو جھوٹی تسلی دے لیتے ہیں۔ اور وہ توجیہ یوں کرتے ہیں کہ "یہ سب اتفاقی حادثات ہیں اور اعمال سے ان کا کوئی تعلق نہیں"۔ دوسرے لفظوں میں یا تو ان حوادث میں کوئی غیبی قوت و ارادہ کار فرما نہیں یا اگر کار فرما ہے تو وہ اندھے کی لکڑی ہے جس میں نہ کوئی عدل ہے نہ حکمت۔ نہ نظم ہے نہ توازن۔ بس ایک اندھی قوت ہے جو بے سوچے سمجھے جو چاہتی ہے اٹا سیدھا کر گزرتی ہے۔ نعوذ باللہ من ذالک۔ ایسی باتوں کے صحیح تجزیے تک پہنچنا سردست انسانی دماغ سے باہر ہے۔ اس طرح کے ہزاروں سوالات ہیں جن کا حل انسان کی نارسا عقل نہیں پیدا کر سکی ہے۔ سوال یہ ہے کہ انسان کے پاس کون سی ایسی میزان ہے جس پر وہ مختلف آبادیوں کے اعمال کو تول کر یہ فیصلہ کر سکے کہ فلاں آبادی کے لوگ زیادہ برے ہیں اس لیے پہلے ان پر

اور اس حد تک عذاب آنا چاہیے اور فلاں بستی کے لوگ ذرا کم بُرے ہیں اس لیے ان پر بعد میں اور قدرے کم عذاب نازل ہونا چاہیے۔ کوئی انسان ایسا نہیں جو اپنے دو دن کے بارے میں بھی یہ فیصلہ کر سکے کہ کل کا دن زیادہ قیمتی تھا یا آج کا؟ اور کون کون سا لمحہ کس کس لحاظ سے کتنا کم یا زیادہ قدر و قیمت رکھتا ہے۔ علاوہ ازیں ابھی اس کائنات کے ہزاروں مسائل ہیں جن کا کوئی حل انسان نہیں تلاش کر سکا۔ بے شمار حوادث ہیں جن کی حقیقت و کنہہ کو انسان ہنوز دریافت نہیں کر سکا۔

کہ کس نکشود و نکشاید بحکمت این معمار

انسانی تلاش و جستجو تو جاری رہنا چاہیے لیکن مکمل دریافت حقیقت سے پہلے کوئی فیصلہ صادر کرنا حماقت کے سوا کچھ نہیں۔ اس وقت ہمارا کام یہ نہیں کہ آفاتِ سماوی وارضی کے بارے میں یہ فیصلہ کر کے بیٹھ جائیں کہ یہ غلط ہو یا صحیح ہے۔ یا اسے یہاں ہونا چاہیے یا وہاں؟ ہمارا یہ کام نہیں۔ ہمارے کرنے کا کام صرف یہ ہے کہ آفت آچکنے کے بعد اب اسے رحمت میں کس طرح تبدیل کیا جائے۔

بلاشبہ حوادث دیکھ کر سبھوں کو توبہ و استغفار اور اصلاح اعمال کرنا چاہیے اور اسی کو لعلہہ۔ یضرعون ہ کہا گیا ہے۔ تضرع صرف زبان سے توبہ و استغفار کرنا اور اظہارِ عاجزی کرنا ہی نہیں۔ خدا کی ان گنت نعمتوں سے فائدہ حاصل کرنا۔ مصیبت زدوں کو آفتوں سے نکالنا اور ان کے حوصلوں کو بلند رکھنا۔ آفات کے اندر سے خیر پیدا کرنا وغیرہ بھی تضرع ہی کا تقاضا ہے۔ اور اگر نیت درست ہو اور ارادہ استحصال نہ ہو تو آفات کے بعد جو نقصان ہوتا ہے اس سے کہیں زیادہ فائدہ حاصل ہو جاتا ہے۔ قرآن اس مضمون کو یوں ادا فرماتا ہے:

..... ان یعلمہ اللہ فی قلوبہ خیراً کیونکہ خیراً ما اخذ منکم و یغفر لکم..... (۷۰: ۸)

(اے رسول اپنے قیدیوں سے کہہ دو کہ) اگر اللہ تمہارے دلوں میں نیکی کو دیکھے گا تو جو کچھ تم سے لے کیا گیا ہے اس سے بستر تمہیں عطا فرمادے گا اور تمہیں مغفرت سے بھی نوازے گا۔

جب یہ صورتِ حال ہو تو کسی آفت (ضرا و باسار) کو "عذاب" نہیں سمجھنا چاہیے بلکہ ایک

ایسی ابتلا تصور کرنا چاہیے جس میں خیر و شر کے دو گونہ پہلو موجود ہیں۔ اگر ہم نامناسب طرز عمل اختیار کریں تو وہی عین شر ہو سکتا ہے اور اگر صبر، حکمت، محنت اور نیک ارادے سے کام لیں تو وہی آزمائش ہمارے لیے ہمہ تن خیر بن سکتی ہے۔ زلزلہ بے شک ایک بڑی سخت آزمائش ہے۔ اس میں جان و مال کا خاص نقصان ہو جاتا ہے لیکن مجموعی حیثیت سے اس میں رحمت و برکت کا پہلو بھی ہوتا ہے۔ قرآنی ارشاد ہے :

اذ ازلزلت الارض ذلزالہا و اخرجت الارض اثقالہا

جب زمین میں زبردست زلزلہ آئے گا اور زمین اپنے ”اثقال“ کو باہر کر دے گی۔

یہاں ”اثقال“ سے محض کیچڑ یا ریت وغیرہ مراد نہیں۔ زمین کے سارے پوشیدہ خزانے (معدنی خزانے) اٹقال ہی ہیں جن کو زمین چند جھٹکوں میں اُگل دیتی ہے یا ان کا سراغ مل جاتا ہے۔ سوات اور ہزارہ کے زلزلے نے بلاشبہ بڑی تباہی بچاتی ہے لیکن اس سے انکار نہیں کیا جا سکتا کہ اسی زلزلے نے پورے آفت زدہ علاقے کو ایک ایسی تعمیر نو کی راہ پر ڈال دیا ہے جس کا پلہ تصدیر بھی موجود نہ تھا۔ مکانات، مدرسے، تعلیم گاہیں، شفاخانے، سیرگاہیں، بجلی، پانی، گیس، کارخانے، غرض تمام جدید کی ہر چیز منصفہ شہود پر جلد آجانے کا قوی امکان پیدا ہو گیا ہے اور عین ممکن ہے کہ بعض ایسے معدنی ذخائر بھی دریافت ہو جائیں جن سے ہم اب تک لاعلم ہیں۔ مولانا رومی نے اس حقیقت کو یوں بیان کیا ہے :

ہر بنائے کہنہ کا باداں کنند اڈل آن تعمیر را ویراں کنند

غرض کسی دوزخ کو بہشت بنانا صرف ان حوصلے والے انسانوں کا کام ہے جو کسی آزمائش سے ناامید ہو کر اپنے ہاتھ پاؤں توڑ کر نہیں بیٹھ جاتے بلکہ کمر کس کر شر کی تموں سے خیر و برکت پیدا کر لیتے ہیں۔ دوسرے لفظوں میں باسار و ضرا کہ فیصلہ کن عذاب سمجھ کر مایوس نہیں ہو جاتے۔ ان کے سامنے آگ ہوتی ہے تو وہ اس سے گھر بھونک ڈالنے کا کام نہیں لیتے بلکہ کھانے پکانے کا بہترین مصرف لیتے ہیں۔ اینٹوں کا بھٹا پکاتے ہیں، دھاتوں کو گلا کر سانچوں میں ڈھال لیتے ہیں۔ مختصر یہ ہے کہ ہر بات اور تمام آفات میں خیر و شر کے دونوں پہلو موجود ہوتے ہیں۔ اب یہ انسان کا کام ہے کہ وہ اس سے تعمیری کام لے یا تخریبی۔

یہ نکتہ بھی فراموش نہیں کرنا چاہیے کہ بد حالی کی طرح خوش حالی اور دکھ کی طرح سکھ بھی ابتلا و آزمائش ہی ہوتا ہے۔ یعنی فقط ضرر و آساہی نہیں سرانجھی امتحان ہوتا ہے۔ قرآن میں ہے :

فاما الانسان اذا ما ابتلاه دبه فاکرمه و نعمة فيقول دبه آسومن و اما اذا

ما ابتلاه فقد رعليه ذقاه فيقول دبه اعانن (۱۶، ۱۵ : ۸۹)

انسان کا یہ حال ہے کہ اس کا رب اسے آزماتا ہے اور اسے انعام و اکرام سے نوازتا ہے تو وہ کہنے لگتا ہے کہ میرے رب نے مجھ پر بڑا کرم کیا۔ لیکن جب وہ اسے آزماتا ہے اور اس پر رزق تنگ کر دیتا ہے تو وہ کہتا ہے کہ میرے رب نے میری بڑی اہانت کی۔

دیکھیے اللہ تعالیٰ دونوں حالتوں کے لیے ابتلاء کا لفظ لاتا ہے۔ یعنی دونوں کو آزمائش و امتحان قرار دیتا ہے لیکن ایک کو تو انسان اکرام سمجھتا ہے اور دوسری کو اعانت تصور کرتا ہے حالانکہ اسے سکھ میں شاکر اور دکھ میں صابر ہونا چاہیے اور دونوں ہی حالتوں کو ابتلاء سمجھ کر ترساں و لرزاں رہنا چاہیے کہ کیسے دونوں کو اپنی اپنی قدروں کے مطابق نبھانے میں کوتاہی نہ ہو جائے۔ خصوصاً دکھ میں اگر قدرت کے گلے شکوے، ناشکری اور مایوسی طاری ہونے لگیں تو اس حالات کو بدلنے کی توفیق، مروانہ و ارمقابلے کا دم خم اور تعمیر نو کا جذبہ ختم ہو جاتا ہے۔ ورنہ :

اگر ہے جذبہ تعمیر زندہ تو پھر کس بات کی ہم میں کمی ہے

ہم تکوینی حوادث (NATURAL PHENOMENA) کی حکمتوں اور باریکیوں کو پوری طرح سمجھنے کی اہلیت نہیں رکھتے لیکن ان حوادث کو سمجھنا دشوار نہیں جو معاشرتی خرابیوں کے نتیجے میں پیدا ہوتے ہیں۔ اخلاقی، تعلیمی، سیاسی، معاشی خرابیوں کا کوئی نہ کوئی نتیجہ ضرور ہوتا ہے۔ کبھی طبعاتی کشمکش، کبھی جنگ و خون ریزی۔ کبھی مصنوعی قحط اور گرانی، کبھی خوف و بد امنی۔ کبھی ذہنی اضطراب، کبھی دلی بے چینی کی وجہ سے طرح طرح کے عوارض وغیرہ۔ یہ تمام چیزیں آساہ و ضرراً ہیں اور ان کا علاج ہمارے بس میں ہے بلکہ ان کو مسرماً میں تبدیل کر دینا بھی ہمارے اختیار کے اندر ہے۔ ان کو فیصلہ کن عذاب سمجھنا تضرع نہیں۔ تضرع کا اصلی تقاضا حالات کو بدل کر خرابیوں پر قابو پانا ہے نہ کہ ہاتھ پاؤں توڑ کر رونے بیٹھ جانا۔